



दिनांक 31/01/2020 को उप विकास आयुक्त, खूँटी के अध्यक्षता में न्यास परिषद एवं प्रबंधकीय समिति, जिला खनिज फाउण्डेशन ट्रस्ट, खूँटी की सम्पन्न संयुक्त समीक्षा बैठक की कार्यवाही।

1. उपस्थिति पंजी के अनुसार।
2. सर्वप्रथम सदस्य सचिव द्वारा न्यास परिषद एवं प्रबंधकीय समिति खूँटी जिला खनिज फाउण्डेशन ट्रस्ट के उपस्थित सदस्यों का स्वागत करते हुए सभा की कार्यवाही प्रारम्भ की गई।
3. सर्वसम्मती से दो खनन पट्टाधारी श्री परमेश्वर प्रसाद एवं श्री अंजय कुमार को न्यास परिषद, खूँटी जिला खनिज फाउण्डेशन ट्रस्ट का सदस्य नामित किया गया।
4. जिला पंचायती राज पदाधिकारी द्वारा सुझाव दिया गया कि पूर्व में आवंटित की गई राशि से किये गये कार्यों की पूर्ण समीक्षा की जाए। इस पर सभी उपस्थित सदस्यों द्वारा सहमति जताई गई।
5. सदस्य सचिव द्वारा पृच्छा किया गया कि अबतक आवंटित कितनी राशि का उपयोगिता प्रमाण पत्र प्राप्त हो चुका है। इस पर जिला खनन पदाधिकारी द्वारा बताया गया कि अबतक मात्र जिला शिक्षा अधीक्षक द्वारा पूर्ण आवंटित राशि का उपयोगिता प्रमाण पत्र उपलब्ध कराया गया है एवं कार्यपालक अभियंता, पेयजल एवं स्वच्छता प्रमण्डल द्वारा आंशिक रूप से उपयोगिता प्रमाण पत्र उपलब्ध कराया गया है, शेष विभागों से अप्राप्त है। जिसपर सदस्य सचिव द्वारा खेद व्यक्त किया गया एवं अविलम्ब उपयोगिता प्रमाण पत्र उपलब्ध कराने हेतु स्मार पत्र निर्गत करने का निदेश दिया गया।
6. वन प्रमण्डल पदाधिकारी द्वारा सुझाव दिया गया कि जिन विभागों को राशि आवंटित की गई है उनसे संबंधित पदाधिकारियों को भी आगामी बैठकों में शामिल किया जाए, ताकि जिला खनिज फाउण्डेशन ट्रस्ट की राशि से किये गये कार्यों की प्रगति से सभी सदस्यों को अवगत कराया जा सके।
7. असैनिक शल्य चिकित्सक-सह-मुख्य चिकित्सा पदाधिकारी द्वारा सुझाव दिया गया कि खनन पट्टा में कार्यरत मजदूरों एवं कर्मियों की प्रत्येक तीन माह में स्वास्थ्य जाँच करायी जाए, जिससे मुख्य रूप से सिलिकोसिस एवं टी०बी० जैसे मुख्य बिमारियों से बचाव किया जा सके।
8. वन प्रमण्डल पदाधिकारी द्वारा सुझाव दिया गया कि खनन प्रभावित क्षेत्रों के लोगों से भी समन्वय स्थापित कर विकास कार्यों संबंधी योजना हेतु सुझाव लिया जा सकता है।
9. जिला खनन पदाधिकारी द्वारा हुटार के समीप चलागी हेल्थ सब सेंटर का जीर्णोधार हेतु प्रस्ताव दिया गया जिस पर सभी उपस्थित सदस्यों द्वारा सहमति जताई गई। साथ ही मुखिया गुटजोरा द्वारा उक्त हेल्थ सब सेंटर में शुद्ध पेयजल हेतु नलकुप की मरम्मती करवाने की आश्यकता बताई गयी। जिस पर सभी उपस्थित सदस्यों द्वारा सहमति जताई गई।
10. प्रमुख एवं उप प्रमुख, खूँटी द्वारा बताया गया कि वे खनन प्रभावित क्षेत्रों का सर्वे कर उनके विकास हेतु योजना का प्रस्ताव अध्यक्ष महोदय को पत्र द्वारा उपलब्ध करा देंगे।


31/01/2020
जिला खनन पदाधिकारी -सह-सदस्य,
जिला खनिज फाउण्डेशन ट्रस्ट, खूँटी।


31/01/2020
उप विकास आयुक्त -सह-सदस्य सचिव,
जिला खनिज फाउण्डेशन ट्रस्ट, खूँटी।